

وفاق سے ڈی ایم جی افسران کو پی سی ایس افسران پر مسلط کر کے حق تلفی کا سلسلہ بند کیا جائے، الطاف حسین

ڈی ایم جی افسران کی تعیناتی پر اظہار تشویش اور پی سی ایس افسران کی گرفتاری پر اظہار مذمت

لندن۔۔۔ 29 مارچ 2011ء

متحدہ قومی موومنٹ کے قائد جناب الطاف حسین نے PCS ایسوسی ایشن پنجاب کے 1200 افسران کی جگہ وفاق سے DMG افسران کی تعیناتی پر گہری تشویش کا اظہار کیا ہے اور PCS کے 73 افسران کی گرفتاری کی سخت ترین الفاظ مذمت کی ہے۔ اپنے ایک بیان میں جناب الطاف حسین نے کہا کہ ہر پاکستانی شہری کو یہ حق حاصل ہے کہ وہ اپنے جائز مطالبات کے حق میں پرامن احتجاج کا راستہ اختیار کر سکتا ہے جس کی اجازت ملک کا آئین و قانون بھی دیتا ہے۔ انہوں نے کہا کہ PCS افسران بھی اپنے جائز مطالبات کے حق میں پرامن احتجاج کر رہے تھے اور ان کی بلا جواز گرفتاری اور PCS ایسوسی ایشن پنجاب کے 1200 افسران کی جگہ DMG افسران کو مسلط کرنے کا سلسلہ کھلی نا انصافی ہے۔ انہوں نے کہا کہ باقی صوبوں کے PCS افسران کے ساتھ ہونے والی زیادتیوں کا بھی جلد ازالہ کیا جائے تاکہ افسران میں پیدا ہونے والے احساسی محرومی کو ختم کیا جاسکے۔ انہوں نے پنجاب حکومت سے مطالبہ کیا کہ پی سی ایس افسران کو فی الفور رہا کیا جائے اور وفاق سے ڈی ایم جی افسران کو پی سی ایس افسران پر مسلط کر کے حق تلفی کا سلسلہ بند کیا جائے۔

کرکٹ میچ دیکھنے کیلئے عوامی خواہشات اور امنگوں کو مد نظر رکھتے ہوئے

کل بروز بدھ ملک بھر میں پورے دن کی عام تعطیل کی جائے، الطاف حسین

پاکستان اور بھارت کے درمیان دوسرے سیمی فائنل میچ دیکھنے کیلئے عوامی سطح پر جوش و خروش دیکھنے میں آرہا ہے

صدر وزیر اعظم، وفاقی وزیر تعلیم، چاروں صوبوں کے گورنرز اور وزراء اعلیٰ اور صوبائی وزراء برائے تعلیم سے الطاف حسین کی اپیل

لندن۔۔۔ 29 مارچ 2011ء

متحدہ قومی موومنٹ کے قائد جناب الطاف حسین نے ارباب اقتدار سے اپیل کی ہے کہ کل بروز بدھ پاکستان اور بھارت کے میچ دیکھنے کیلئے عوام کی خواہشات اور امنگوں کے مد نظر ملک بھر میں پورے دن کی عام تعطیل کی جائے۔ ایک بیان میں جناب الطاف حسین نے کہا کہ کرکٹ ورلڈ کپ 2011ء میں پاکستان اور بھارت کے درمیان دوسرے سیمی فائنل میچ دیکھنے کیلئے عوامی سطح پر جوش و خروش دیکھنے میں آرہا ہے اور پاکستان بھر کے عوام یہ کرکٹ میچ دیکھنے میں دلچسپی رکھتے ہیں۔ جناب الطاف حسین نے صدر آصف علی زرداری، وزیر اعظم سید یوسف رضا گیلانی، وفاقی وزیر تعلیم، چاروں صوبوں کے گورنرز اور وزراء اعلیٰ اور صوبائی وزراء برائے تعلیم سے اپیل کی کہ کرکٹ میچ دیکھنے کیلئے عوام کی امنگوں اور خواہشات کو مد نظر رکھتے ہوئے بدھ کو ملک بھر میں پورے دن کی عام تعطیل کا اعلان کیا جائے۔

پورٹ قاسم اتھارٹی کے ریفرنڈم میں ایم کیو ایم کی حمایت یافتہ یونین (پورٹ قاسم ورکرز یونین)

کی شاندار کامیابی پر جناب الطاف حسین کی مبارکباد

آج کی فتح ملک میں غریب متوسط طبقہ کے انقلاب کی نوید ہے

لندن۔۔۔ 29 مارچ 2011ء

متحدہ قومی موومنٹ کے قائد جناب الطاف حسین نے پورٹ قاسم اتھارٹی کے ریفرنڈم میں متحدہ قومی موومنٹ کی حمایت یافتہ یونین (پورٹ قاسم ورکرز یونین) کی شاندار کامیابی پر نوبت منتخب عہدیداران اور کارکنان کو مبارکباد پیش کی ہے اور امید ظاہر کی ہے کہ نوبت منتخب عہدیداران ادارے کو مستحکم اور اسے ترقی دلانے کے ساتھ ساتھ ملازمین کے مسائل کے حل کیلئے بھی اہم کردار ادا کریں گے۔ انہوں نے کہا کہ پورٹ قاسم اتھارٹی کے ریفرنڈم میں ایم کیو ایم کی حمایت یافتہ یونین کی شاندار کامیابی اس بات کی غمازی کرتا ہے کہ متحدہ کا نظریہ، غریب متوسط طبقے میں تیزی سے پھیل رہا ہے اور آج کی فتح ملک میں غریب متوسط طبقہ کے انقلاب کی نوید ہے۔ جناب الطاف حسین نے ایک بار پھر پورٹ قاسم اتھارٹی کے ریفرنڈم میں ایم کیو ایم کی حمایت یافتہ یونین کی کامیابی پر نوبت منتخب عہدیداران کو زبردست مبارکباد پیش کی ہے

ایم کیو ایم ملک بھر میں سیاست ہی نہیں کرتی ہے بلکہ ملک بھر کی عوام کے دلوں میں ادبی، ثقافتی سرگرمیوں کو فروغ دیتی آئی ہے، منظر ایوبی

ایم کیو ایم اپنی تہذیب و ثقافت کے اعتبار سے دیگر سیاسی جماعتوں سے انتہائی منفرد ہے، حماد صدیقی

متحدہ قومی موومنٹ کے 27 ویں یوم تاسیس کے سلسلے میں ایم کیو ایم کراچی تنظیمی کمیٹی کے

زیر اہتمام انوبھائی پارک ناظم آباد میں عظیم الشان عالمی مشاعرہ سے صدارتی خطاب

کراچی۔۔۔ 29 مارچ 2011ء

متحدہ قومی موومنٹ کے 27 ویں یوم تاسیس کے حوالے سے ایم کیو ایم کراچی تنظیمی کمیٹی کے زیر اہتمام پیر کی شب ناظم آباد کے انوبھائی پارک میں عظیم الشان عالمی مشاعرہ 2011 منعقد ہوا جس میں ملکی و غیر ملکی نامور شعراء کرام نے اپنا کلام سنایا۔ عالمی مشاعرے کی صدارت منظر ایوبی نے کی جبکہ نظامت کے فرائض معروف کمپیئر رضوان صدیقی اور راشد نور نے ادا کئے۔ مشاعرے کی خاص بات یہ تھی کہ اس کے مہمان خصوصی کراچی کے حق پرست عوام، مائیں، بہنیں، بزرگ، نوجوان مختلف قومیتوں اور مذاہب سے تعلق رکھنے والے افراد تھے۔ عالمی مشاعرہ 2011 میں ایم کیو ایم کی رابطہ کمیٹی کے ڈپٹی کنوینر انیس قائم خانی، اراکین رابطہ کمیٹی، حق پرست وزراء سمیت ارکان قومی و صوبائی اسمبلی، پاکستان ٹیلی ویژن کے معروف فنکار قاضی واجد، تھائی کواؤنڈا و اشرف تھائی بھی موجود تھے۔ اس موقع پر صدارتی خطاب میں جناب منظر ایوبی صاحب نے کہا کہ ایم کیو ایم نے ماضی کی طرح امسال بھی مشاعرے کے انعقاد کو یقینی بنایا اور اس مشاعرے میں خاص بات یہ ہے کہ دیگر مشاعروں سے یہ مشاعرہ انتہائی مختلف ہے کیونکہ اس مشاعرے کو مہمان خصوصی سمیت سامین نے آخری وقت تک سماعت کیا جس کا سہرا قائد تحریک جناب الطاف حسین کے سر جاتا ہے۔ انہوں نے کہا کہ ایم کیو ایم ملک بھر میں سیاست ہی نہیں کرتی ہے بلکہ ملک بھر کی عوام کے دلوں میں ادبی، ثقافتی سرگرمیوں کو فروغ دیتی آئی ہے۔ اس موقع پر حاضرین محفل نے جناب الطاف حسین کے حق میں پر جوش انداز میں فلک شگاف نعرے لگائے اور صدر مشاعرہ منظر ایوبی کی بات کی تائید بھی کی۔ انہوں نے آخر میں ایم کیو ایم کی حق پرستانہ جدوجہد کیلئے چند اشعار پیش کئے۔

چراغ حق پرستی گل کسی سے ہو نہیں سکتا

اندھیرا جیت جائے روشنی سے یہ ہو نہیں سکتا

مشاعرے سے کراچی تنظیمی کے انچارج حماد صدیقی نے خطاب کرتے ہوئے کہا کہ ایم کیو ایم اپنی تہذیب و ثقافت کے اعتبار سے دیگر سیاسی جماعتوں سے انتہائی منفرد ہے جو معاشرے میں ہائی جانیوالی برائیوں کے دور کرنے کیلئے آنے والی نئی نوجوان نسلیوں کو یہ دعوت فکر دینا چاہتی ہے کہ اگر انہیں معاشرے میں باعزت مقام حاصل کرنا ہے تو پھر اپنی تہذیب و ثقافت کو اپنا نصب العین بنانا ہوگا۔ انہوں نے مشاعرے میں بھارت، کینیڈا، سعودی عرب اور دیگر ممالک سے تشریف لانے والے شعراء کرام اور مشاعرے کے مہمان خصوصی عوام کو خوش آمدید کہا اور ان کا شکریہ ادا کیا۔ کراچی تنظیمی کمیٹی کے زیر اہتمام ہونے والے عالمی مشاعرے کے سلسلے میں کئی روز سے تیار یوں کا سلسلہ جاری تھا، اس سلسلے میں انوبھائی پارک میں شیئرنگ کی مدد سے 6 فٹ بلندا سٹیج تیار کیا گیا تھا جو 60/30 فٹ لمبا تھا۔ سٹیج کے عقب میں سرخ اور سبز رنگ کی انتہائی خوبصورت اسکرین لگائی گئی تھی جس پر سفید رنگ سے عالمی مشاعرہ 2011، سلسلہ 27 واں یوم تاسیس، ایم کیو ایم، زیر اہتمام کراچی تنظیمی کمیٹی حلی حروف میں تحریر تھا۔ سٹیج کے دائیں اور بائیں دونوں جانب قائد تحریک جناب الطاف حسین کی تصاویر، اشعار پر مبنی بینرز اور ایم کیو ایم کے پرچم انتہائی خوبصورتی کے ساتھ لگائے گئے تھے جبکہ سٹیج کے بائیں جانب صحافیوں کیلئے خصوصی انکوارٹر بنایا گیا تھا جس میں پرنٹ و الیکٹرونک میڈیا سے تعلق رکھنے والے صحافی حضرات بڑی تعداد میں موجود تھے۔ سٹیج کے سامنے کی جانب مشاعرے کے شرکاء کیلئے فرشی نشستوں کا اہتمام کیا گیا تھا۔ عالمی مشاعرے 2011 کے سلسلے میں انوبھائی پارک میں لائننگ اور ساؤنڈ سسٹم کا زبردست اہتمام کیا گیا تھا جبکہ گراؤنڈ میں ایم کیو ایم کے جانب سے مختلف کیپ بھی لگائے تھے۔ عالمی مشاعرہ کی محفل کا باقاعدہ آغاز 10 بجکر 30 منٹ پر تلاوت قرآن پاک سے ہوا۔ اس موقع پر شعراء کرام نے اپنے تازہ کلام پیش کر کے حاضرین محفل کو محظوظ کیا اور ان سے بھرپور داد و وصول کی۔ عالمی مشاعرہ میں ادب کی دنیا سے تعلق رکھنے والی شخصیات کے علاوہ بزرگوں، نوجوانوں اور خواتین نے بڑی تعداد میں شرکت کی۔ عالمی مشاعرے میں بھارت سے آنے والے معروف شاعر حسن کاظمی، محترمہ پریتا واجپائی جبکہ کینیڈا سے آئی ہوئیں ذکیہ غزل، امریکا سے فرح اقبال، سعودیہ عرب سے آئے ہوئے نعیم حامد علی، حبیب صدیقی اور بگلہ دیش سے آئے ہوئے جلال عظیم آبادی نے اپنا کلام پیش کیا جس پر محفل کے ہزاروں شرکاء نے انہیں دل کھول کر داد دی۔ عالمی مشاعرہ میں پاکستان سے تعلق رکھنے والے نامور شاعر وحی شاہ، عباس تابش، سعید الظفر صدیقی، باقی احمد پوری، تابش الواری، ساجد رضوی، خلش مظفر، طارق سبزواری، عارف شفیق، گلنار فرین، ڈاکٹر سکندر شیخ مطرب، عمیر انجم، اختر سعیدی، ڈاکٹر اقبال پیرزادہ، خالد معین، صاحبزادہ عتیق الرحمن، پروفیسر ڈاکٹر طاہر حسین، خورشید اقبال حیدر، فیروز بہان پوری، خواجہ نوید، جاوید رضوی، جاوید منظر، شوکت علی عنقا، نقاش کاظمی، راشد نور، نگہت مرزا، پروین سومرو، حیدر حسین جلیسی، یامین اختر، سحری علی، خواجہ رفیق انجم، انور شعور، احمد نوید،

تاجدار عادل، پروین نذیر سرور جاوید، پروین حیدر کے علاوہ بھارت سے آئے ہوئے شعراء کرام حسن کاظمی، محترمہ پرتیا واجپائی، کینڈا سے آئی ہوئی شاعرہ محترمہ ذکیہ غزل، جبکہ سعودی عرب سے نعیم حامد علی، حبیب صدیقی اور بنگلہ دیش سے آئے ہوئے شاعر جلال عظیم آبادی نے اپنا کلام سنایا۔ عالمی مشاعرہ میں شعراء کرام نے انقلابی، مزاحیہ، پاک و ہند دوستی اور محبت و بھائی چارگی کے پیغام پر مبنی اشعار سنا کر شرکاء کو محظوظ کیا۔

ڈاکٹر سکندر شیخ مطرب کے پیش کیے گئے عمدہ کلام پر ایم کیو ایم کی رابطہ کمیٹی کے ڈپٹی کنوینر انیس قائم خانی نے ڈاکٹر سکندر شیخ کو شیلڈ پیش کی

کراچی۔۔۔ 28 مارچ 2011ء

متحدہ قومی موومنٹ کے 27 ویں یوم تاسیس کے سلسلے میں ایم کیو ایم کراچی تنظیمی کمیٹی کے زیر اہتمام پیر کی شب انوبھائی پارک میں عظیم الشان عالمی مشاعرہ 2011ء میں ملکی و غیر ملکی شہرت یافتہ شعراء کرام حضرات نے شرکت کی اور اپنے تازہ کلام پیش کر کے حاضرین مشاعرہ سے بھرپور داد و وصول کی۔ اس موقع پر کلام پیش کرنے والے ڈاکٹر سکندر شیخ مطرب کے پیش کیے گئے عمدہ کلام پر ایم کیو ایم کی رابطہ کمیٹی کے ڈپٹی کنوینر انیس قائم خانی نے ڈاکٹر سکندر شیخ کو شیلڈ پیش کی۔ جن اشعار سے انہوں نے حاضرین مشاعرہ کو محظوظ کیا چند اشعار درج ذیل ہیں

بھیڑ ہو کیسی مگر راستہ بن جاتا ہے
ایک ہمت کرے پھر قافلہ بن جاتا ہے
آپ پر ناز ہے قائد، مرے الطاف حسین
آپ کو دیکھوں مرا حوصلہ بن جاتا ہے

جاپان کے وائس تو نصل برائے سیاسی و معاشی امور کا خدمت خلق فاؤنڈیشن کے مختلف شعبہ جات سمیت نذیر حسین اسپتال

اور اس کے تحت قائم کردہ بلڈ بینک کا دورہ، کے کے ایف کے ڈائریکٹر آپریشن محمد عمران سے ملاقات

کراچی۔۔۔ 29 مارچ 2011ء

جاپان کے وائس تو نصل برائے سیاسی و معاشی امور TSUYOSHI HIKITA نے خدمت خلق فاؤنڈیشن کے مختلف شعبہ جات سمیت نذیر حسین اسپتال اور اس کے تحت قائم کردہ بلڈ بینک کا دورہ کیا اور خدمت خلق فاؤنڈیشن (کے کے ایف) کے ڈائریکٹر آپریشن محمد عمران سے ملاقات کی۔ ملاقات کے دوران جاپان کے وائس تو نصل برائے سیاسی و معاشی امور نے جاپان کی حکومت کی جانب سے خدمت خلق فاؤنڈیشن کو فراہم کردہ جدید طبی آلات کا جائزہ لیا۔ اس موقع پر محمد عمران نے جاپان کے وائس تو نصل برائے سیاسی و معاشی امور کو جاپان کی حکومت کی جانب سے فراہم کردہ طبی آلات کے حوالے مکمل معلومات فراہم کیں اور انہیں بتایا کہ خدمت خلق فاؤنڈیشن نے ادارے کو جدید تقاضوں سے ہم آہنگ کرنے کیلئے جاپان سمیت دیگر ممالک کے باہمی تعاون سے تمام تر امداد اور وسائل کو بروئے کار لاتے ہوئے انتہائی مختصر وقت میں عوام کو مفت علاج و معالجے اور دیگر سہولیات کو یقینی بنایا ہے اور اس سلسلے میں دکھی انسانیت کی بے لوث خدمت کیلئے جو کارہائے نمایاں انجام دیئے ہیں اس کی مثال کسی اور فلاحی ادارے میں نہیں ملتی۔ علاوہ ازیں جاپان کے وائس تو نصل برائے سیاسی و معاشی امور نے خدمت خلق فاؤنڈیشن کی فلاحی سرگرمیوں کو سراہتے اسے دکھی انسانیت کی خدمت کیلئے مثبت اور خوش آئند قرار دیا۔ قبل ازیں جاپان کے وائس تو نصل برائے سیاسی و معاشی امور جب خدمت خلق فاؤنڈیشن کے فلاحی ادارے پہنچے تو ڈائریکٹر آپریشن محمد عمران نے انہیں خوش آمدید کہا۔

10 اپریل کو لاہور کے قذافی اسٹیڈیم پر ہونیوالا جلسہ عام جاگیر دارانہ، وڈیرانہ نظام کے تابوت میں آخری کیل

ثابت ہوگی اور ملک میں آنیوالے انقلاب کیلئے راستہ ہموار کرے گا، وسیم اختر

راولپنڈی زون ضلع منڈی بہاؤ الدین میں عوامی اجتماع سے خطاب

راولپنڈی:۔۔۔۔۔ 29 مارچ، 2011ء

حق پرست رکن قومی اسمبلی وسیم اختر نے کہا ہے کہ ایم کیو ایم واحد جماعت ہے جو غریب و متوسط طبقے سے تعلق رکھتی ہے اس میں شامل تمام افراد ملک کے غریب و مظلوم عوام کے حقوق کے حصول کیلئے قائد تحریک جناب الطاف حسین کی قیادت میں متحد و منظم ہو کر عملی جدوجہد کر رہے ہیں اور اب ملک میں آنیوالے 98 فیصد غریب و مظلوم عوام کا انقلاب مقدر بن چکا ہے اور اسے کوئی بھی قوت روک نہیں سکتی ہے۔ یہ بات انہوں نے راولپنڈی زون ضلع منڈی بہاؤ الدین میں ایم کیو ایم کے تحت 10 اپریل کو لاہور کے قذافی اسٹیڈیم روڈ پر ہونیوالے جلسہ عام کے سلسلے میں منعقدہ عوامی اجتماع سے خطاب کرتے ہوئے کہی۔ اجتماع میں مختلف برادریوں سے تعلق رکھنے والے نوجوانوں، بزرگوں کے علاوہ راولپنڈی زون کے انچارج زاہد ملک، ڈسٹرکٹ کمیٹی کے انچارج عرفان صدیقی و دیگر اراکین، ضلع منڈی بہاؤ الدین کی کمیٹی کے انچارج و اراکین سمیت مختلف تحصیلوں کے ذمہ داران و کارکنان نے بڑی تعداد میں شرکت کی۔ انہوں نے کہا کہ ایم کیو ایم ملک میں انقلاب کی صرف بات ہی نہیں کرتی بلکہ اس کیلئے جدوجہد بھی کر رہی ہے یہی وجہ ہے کہ ایم کیو ایم کا نظریہ اور فکر و فلسفہ سندھ سے نکل کر پورے پاکستان میں پہنچ چکا ہے اور ملک بھر کے غریب عوام قائد تحریک جناب الطاف حسین کو جاگیر دارانہ، وڈیرانہ نظام کے خاتمے کیلئے امید کی آخری کرن تصور کر رہے ہیں۔ انہوں نے کہا کہ ایم کیو ایم ملک کی بقاء و سلامتی کیلئے اپنا کردار ادا کرنا چاہتی ہے مگر بعض دہشت گرد عناصر ایم کیو ایم کی خلاف سازشیں کر رہے ہیں اور وہ نہیں چاہتے کہ ایم کیو ایم ملک گیر جماعت بن کر پورے ملک میں حکمرانی کرے۔ انہوں نے کہا کہ ملک بھر کے عوام کو اب ایم کیو ایم اور جناب الطاف حسین سے دور نہیں کیا جاسکتا کیونکہ ملک بھر کے عوام ان تمام سیاسی جماعتوں کے نعرے اور جھوٹے وعدوں سے تنگ آگئے ہیں اور اب ان کی اُمیدیں صرف اور صرف ایم کیو ایم سے وابستہ ہیں جو انہیں ان کے بنیادی حقوق واپس دلانے کی اور معاشرے میں کھوئی ہوئی عزت نفس کو بحال کرے گی اور انصاف فراہم کرے گی۔ انہوں نے مزید کہا کہ انشاء اللہ تعالیٰ 10 اپریل کو لاہور کے قذافی اسٹیڈیم پر ہونیوالا جلسہ عام جاگیر دارانہ، وڈیرانہ نظام کے تابوت میں آخری کیل ثابت ہوگی اور ملک میں آنیوالے انقلاب کیلئے راستہ ہموار کرے گا۔ اجتماع سے ایم کیو ایم راولپنڈی زون کے انچارج زاہد ملک نے بھی خطاب کیا۔

قائد تحریک الطاف حسین کی ہدایت پر ایم کیو ایم کی رابطہ کمیٹی کی داتا صاحب کے مزار پر حاضری

قائد تحریک الطاف حسین کی جانب سے مزار پر چادر چڑھائی

رابطہ کمیٹی کی داتا دربار پر 10 اپریل کے جلسہ کی کامیابی کیلئے خصوصی دعائیں

لاہور۔۔۔۔۔ 29 مارچ، 2011ء

ایم کیو ایم کے قائد جناب الطاف حسین کی ہدایت پر متحدہ قومی موومنٹ کی رابطہ کمیٹی کے اراکین افتخار اکبر رندھاوا، سیف یارخان اور واسع جلیل نے 10 اپریل کو لاہور کے قذافی اسٹیڈیم روڈ پر جلسہ عام کی کامیابی کیلئے منگل کے روز حضرت داتا گنج بخش علی الجبیریؒ کے مزار پر حاضری دی، فاتحہ خوانی کی اور ایم کیو ایم کے قائد جناب الطاف حسین کی جانب سے مزار پر چادر چڑھائی۔ رابطہ کمیٹی کے ارکان نے داتا دربار پر 10 اپریل کو لاہور کے قذافی اسٹیڈیم روڈ پر ہونے والے ایم کیو ایم کے تاریخی جلسے کی بھرپور کامیابی، پنجاب میں ایم کیو ایم کے کام میں درپیش دشواریوں کے خاتمے، ایم کیو ایم کی کامیابی، ملک و قوم کی بقاء و سلامتی اور ملک میں انتہاء پسندی و دہشت گردی کے مکمل خاتمے سمیت قائد تحریک الطاف حسین کی درازی عمر صحت و تندرستی کیلئے خصوصی دعائیں بھی کیں۔ اس موقع پر ان کے ہمراہ ایم کیو ایم کی صوبائی کمیٹی کے انچارج الطاف زیدی، جوانیٹ انچارج ارشد سبیل، زونل کمیٹی کے انچارج سید شاہین انور گیلانی، لاہور ڈسٹرکٹ کے دیگر بھی موجود تھے۔

بھٹہ مزدور یونین آف پنجاب کے چھ رکنی وفد کی ایم کیو ایم کی رابطہ کمیٹی سے ملاقات

لاہور۔۔۔29 مارچ 2011ء

چیرمین محمد یوسف کی سربراہی میں بھٹہ مزدور یونین آف پنجاب کے چھ رکنی نمائندہ وفد نے منگل کے روز ایم کیو ایم کی رابطہ کمیٹی کے رکن واسع جلیل سے پنجاب ہاؤس میں ملاقات کی اور انہیں اپنے مسائل سے تفصیل سے آگاہ کیا۔ وفد میں جنرل سیکریٹری ریاست علی انجم، صدر فتح شیر، جوائنٹ سیکریٹری محمد رؤف، فنانس سیکریٹری محمد ارشد اور نائب صدر سائیں اعجاز علی شامل تھے۔ بھٹہ مزدور کے چیرمین محمد یوسف نے گفتگو میں بتایا کہ بھٹہ مزدور تعمیر و ترقی میں اہم کردار ادا کر رہی ہے جس کو صنعت کا درجہ دینے بجائے نظر انداز کیا جا رہا ہے جبکہ متعدد بھٹہ خشت بند ہونے کے دہانے پر ہیں جس سے بے روزگاری میں بھی اضافے کا خدشہ ہے جس سے بھٹہ سازی سے وابستہ ہزاروں غریب مزدور میں شدید بے چینی اور مایوس پھیل رہی ہے اور انہیں اپنا روزگار خطرے میں نظر آ رہا ہے۔ انہوں نے کہا کہ پنجاب پولیس و انتظامیہ جانب سے بھی بھٹہ مزدوروں کے ساتھ ناور سلوک کیا جا رہا ہے اور آئے دن انہیں تنگ کیا جا رہا ہے۔ واسع جلیل نے بھٹہ مزدور یونین کے مسائل کو توجہ سے سنا اور کہا کہ متحدہ قومی موومنٹ غریب مزدور و محنت کشوں کے مسائل کیلئے ہمہ وقت کوشاں ہے، ایم کیو ایم اب پنجاب میں قدم رکھ چکی ہے اور وہ پوری طرح بھٹہ سازی سے وابستہ ایک ایک محنت کشوں کے ساتھ ہے اور انہیں کسی صورت تنہا نہیں چھوڑے گی۔ انہوں نے وفد کو ایم کیو ایم کی جانب سے ہر ممکن تعاون کی یقین دہانی کرائی اور انہیں 10 اپریل کو لاہور کے قذافی اسٹیڈیم روڈ پر منعقد ہونے والے ایم کیو ایم جلسہ عام میں شرکت کی دعوت دی۔

خانیوال میں مزارعین کو انکی زمینوں کے مالکانہ حقوق فراہم کرنے کیلئے مثبت ٹھوس اقدامات بروئے کار لائے ساتھ ہی ان کے قیمتی املاک کے نقصانات کا فوری ازالہ کیا جائے، رابطہ کمیٹی

کراچی۔۔۔29 مارچ 2011ء

متحدہ قومی موومنٹ کی رابطہ کمیٹی نے پنجاب کے شہر خانیوال میں زمینوں کے مالکانہ حقوق کیلئے پرامن مظاہر کرنے والے مزارعین پر پولیس کے بہیمانہ تشدد کی سخت ترین الفاظ میں مذمت کی ہے اور بے گناہ مزارعین سے دلی ہمدردی اور یکجہتی کا اظہار بھی کیا ہے۔ ایک بیان میں رابطہ کمیٹی نے کہا ہے کہ خانیوال کے مزارعین جو کئی سالوں سے بنجر زمینوں پر محنت و مشقت کر کے انہیں فصلیں پیدا کرنے کے قابل بنانے کا کام انجام دیتے ہیں تاکہ وہ اپنے اہلخانہ کی کفالت کر سکیں لیکن ستم ظریفی یہ ہے کہ بے گناہ ہزاروں مزارعین زمینوں کے مالکانہ حقوق سے محروم ہیں۔ مالکانہ حقوق کی فراہمی کو یقینی بنانے کے بجائے انہیں ان کی زمینوں سے بیدخل کیا جا رہا ہے جو انتہائی افسوسناک عمل ہے۔ رابطہ کمیٹی نے کہا کہ جب مزارعین اپنے جائز مطالبات کیلئے خانیوال سے لاہور کی طرف پرامن مارچ کرنے لگے تو بعض جاگیرداروں کی پشت پناہی کرنے والی پنجاب حکومت کے حکم پر پنجاب پولیس نے پرامن نوجوانوں، بزرگوں اور خواتین کو جس طرح بے دردی سے تشدد کا نشانہ بنایا، ان کے مالی املاک کی جس طرح توڑ پھوڑ کی اور انہیں جبری گرفتار کر کے ان کیساتھ سراسر ظلم و زیادتی کا عمل اختیار کیا گیا ہے جس کی جنتی مذمت کی جائے کم ہے۔ رابطہ کمیٹی نے حکومت پنجاب سے مطالبہ کیا کہ وہ خانیوال میں مزارعین کو انکی زمینوں کے مالکانہ حقوق فراہم کرنے کیلئے مثبت ٹھوس اقدامات بروئے کار لائے ساتھ ہی ان کے قیمتی املاک کے نقصانات کا فوری ازالہ کیا جائے اور گرفتار شدگان انجمن مزارعین خانیوال کے صدر غلام عباس سیال اور ان ساتھیوں کو فی الفور ہاکیا جائے۔

کارکنان سے رابطہ کمیٹی کا اظہارِ تعزیت

کراچی۔۔۔29 مارچ 2011ء

متحدہ قومی موومنٹ کی رابطہ کمیٹی نے ایم کیو ایم نواب شاہ زون شعبہ خواتین کی انچارج امبرین عظمیٰ کے والد ممنون علی زبیری اور ایم کیو ایم سکھر زون یونٹ 22 روہڑی کے ورکنگ کمیٹی ممبر محمد شریف کے والد محمد رفیق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

حیدرآباد کے علاقے قاسم آباد سے تعلق رکھنے والے شعیب چانڈیو نامی شخص کا ایم کیو ایم سے کوئی تعلق نہیں، رابطہ کمیٹی

کراچی۔۔۔29 مارچ 2011ء

متحدہ قومی موومنٹ کی رابطہ کمیٹی نے اپنے وضاحتی بیان میں کہا ہے کہ حیدرآباد کے علاقے قاسم آباد سے تعلق رکھنے والے جرائم پیشہ شخص شعیب چانڈیو کا ایم کیو ایم سے کوئی تعلق نہیں ہے۔

